

ಓಂ ಲೌಕಿಕವೈದಿಕಭೇದಭಿನ್ನವರ್ಣಾತ್ಮಕ-ಧ್ವನಾತ್ಮಕ-ಅಶೇಷಶಬ್ದಾರ್ಥ-ಖುಗಾದಿಸರ್ವವೇದಾರ್ಥ-
 ವಿಷ್ಣುಮನ್ತ್ರಾರ್ಥ-ಪುರುಷಸೂಕ್ತಾರ್ಥ-ಗಾಯತ್ರಾರ್ಥ-ಶ್ರೀಮನ್ನಾರಾಯಣಾಷ್ಟಾಕ್ಷರಮನ್ತ್ರಾರ್ಥ-
 ವಾಸುದೇವದ್ವಾದಶಾಕ್ಷರಮನ್ತ್ರಾನ್ತರ್ಗತಾನ್ತ್ಯ-ಚತುರಕ್ಷರಾರ್ಥ-ವ್ಯಾಹೃತ್ಯಾರ್ಥ-ಮಾತೃಕಾಮನ್ತ್ರಾರ್ಥ-
 ಪ್ರಣವೋಪಾಸಕಾನಾಂ, ಪಾಪಾವಿದ್ಧ-ದೈತ್ಯಪೂಗಾವಿದ್ಧ ಶ್ರೀವಿಷ್ಣುಭಕ್ತ್ಯಾದ್ಯನನ್ತಗುಣಪರಿಪೂರ್ಣ
 ರಮಾವ್ಯತಿರಿಕ್ತ-ಪೂರ್ವಪ್ರಸಿದ್ಧ ವ್ಯತಿರಿಕ್ತ-ಅನನ್ತವೇದಪ್ರತಿಪಾದ್ಯಮುಖ್ಯತಮಾ-
 ಅನನ್ತಜೀವನಿಯಾಮಕಾ ಅನನ್ತರೂಪಭಗವತ್ಕಾರ್ಯಸಾಧಕ-ಪರಮದಯಾಲು-ಕ್ಷಮಾಸಮುದ್ರ-
 ಭಕ್ತವತ್ಸಲ-ಭಕ್ತಾಪರಾಧಸಹಿಷ್ಣು-ಶ್ರೀಮುಖ್ಯಪ್ರಾಣಾವತಾರಭೂತಾನಾಂ,
 ಅಜ್ಞ-ಜ್ಞಾನಾರ್ಥಿ-ಜ್ಞಾನಯೋಗ್ಯ ಭಗವತ್ಕೃಪಾಪಾತ್ರಭೂತ-ಸಲ್ಲೋಕಕೃಪಾಲು ಬ್ರಹ್ಮರುದ್ರಾದ್ಯರ್ಥಿತ-
 ಭಗವದಾಜ್ಞಾಂ ಶಿರಸಿ ಪರಮಾದರೇಣ ಅನರ್ಘ್ಯಶಿರೋರತ್ನವನ್ನಿಧಾಯ ತಥಾಶೇಷ
 ದೇವತಾಪ್ರಾರ್ಥನಾನಾಂ ಹಾರವದ್ಧೃಧಿ ನಿಧಾಯ, ಸರ್ವಸ್ವಕೀಯಸಜ್ಜನಾನುಗ್ರಹೇಚ್ಛಯಾ
 ಕರ್ಮಭುವ್ಯವತೀರ್ಣಾನಾಂ, ತಥಾವತೀರ್ಯ ಸಕಲಸಚ್ಚಾಸ್ತ್ರಕರ್ತೃಣಾಂ,
 ಸಕಲದುರ್ಮತಭಿಷ್ಣುಕಾನಾಂ, ಅನಾದಿತಃ ಸತ್ಸಮೃದಾಯಪರಮ್ಪರಾಪ್ರಾಪ್ತ-
 ಶ್ರೀಮದ್ವೈಷ್ಣವಸಿದ್ಧಾನ್ತಪ್ರತಿಷ್ಠಾಪಕಾನಾಂ,
 ಅತ ಏವ ಭಗವತ್ಪರಮಾನುಗ್ರಹಪಾತ್ರಭೂತಾನಾಂ, ಸರ್ವದಾ ಭಗವದಾಜ್ಞಯಾ ಭಗವತ್ಸನ್ನಿಧೌ
 ಪೂಜ್ಯಾನಾಂ, ತಥಾ ಭಗವತಾ ದತ್ತವರಾಣಾಂ, ದ್ವಾತ್ರಿಂಶಲ್ಲಕ್ಷಣೋಪೇತಾನಾಂ, ತಥಾ
 ಸಮಗ್ರಗುರುಲಕ್ಷಣೋಪೇತಾನಾಂ, ಅಸಂಶಯಾನಾಂ, ಪ್ರಸಾದಮಾತ್ರೇಣ
 ಸ್ವಭಕ್ತಾಶೇಷಸಂಶಯಚ್ಛೇತ್ಯಾಣಾಂ,
 ಪ್ರಣವಾದ್ಯಶೇಷ ವೈಷ್ಣವಮನ್ತ್ರೋದ್ಧಾರಕಾಣಾಂ, ಸರ್ವದಾ ಸರ್ವವೈಷ್ಣವಮನ್ತ್ರಜಾಪಕಾನಾಂ,
 ಸಂಸಿದ್ಧಸಪ್ತಕೋಟಿಮಹಾಮನ್ತ್ರಾಣಾಂ, ಭಗವತಿ ಭಕ್ತ್ಯತಿಶಯೇನ ಭಗವದುಪಾಸನಾರ್ಥಂ
 ಸ್ವೇಚ್ಛಯಾಗೃಹೀತರೂಪಾಣಾಂ, ತತ್ರ ತತ್ರ ಪೃಥಕ್ ಪೃಥಕ್ ಭಗವತೋನನ್ತರೂಪೇಷು ಪೃಥಕ್
 ಪೃಥಗ್ವೇದೋಕ್ತ-ತದನುಕ್ತ-ಭಾರತೋಕ್ತ ತದನುಕ್ತ-ಸಮೃದಾಯಾಗತ ಸ್ವೇತರ-
 ಸ್ವಾಭಿನ್ನತಯಾಪ್ಯಶೇಷಶಕ್ತಿವಿಶೇಷಾಭ್ಯಾಂ, ಪೃಥಗ್ವ್ಯವಹಾರ ವಿಷಯ-ಸರ್ವಸಾಮರ್ಥ್ಯೋಪೇತ-
 ನಿರವಧಿಕಾನನ್ತ-ಅನವದ್ಯ-ಕಲ್ಯಾಣಗುಣಪರಿಪೂರ್ಣ-ಅನನ್ತಗುಣೋಪಸಂಹರ್ತೃಣಾಂ
 ತಥಾ ವೇದೋಕ್ತ-ಸರ್ವಕ್ರಿಯೋಪಸಂಹರ್ತೃಣಾಂ, ಏವಂ ಅನನ್ತರೂಪಾ-ಅವಯವಗುಣ
 ಕ್ರಿಯಾಜಾತ್ಯವಸ್ಥಾವಿಶಿಷ್ಟ-ಭಗವದುಪಾಸಕಾನಾಂ, ಪರಮದಯಾಲೂನಾಂ, ಕ್ಷಮಾಸಮುದ್ರಾಣಾಂ,
 ಭಕ್ತವತ್ಸಲಾನಾಂ, ಭಕ್ತಾಪರಾಧಸಹಿಷ್ಣುನಾಂ, ಸ್ವಭಕ್ತಾನ್ ದುರ್ಮಾರ್ಗಾತ್-ಉದ್ಧೃತ್ಯ
 ಸನ್ಮಾರ್ಗಸ್ಥಾಪಕಾನಾಂ, ಸ್ವಭಕ್ತಂ ಮಾಮುದ್ಧಿಶ್ಯ ಭಗವತಃ ಪುರಃ ಪರಮದಯಾಲೋ ಕ್ಷಮಾಸಮುದ್ರ
 ಭಕ್ತವತ್ಸಲ ಭಕ್ತಾಪರಾಧಸಹಿಷ್ಣೋ ತ್ವದಧೀನಂ ದೀನಂ ದೂನಂ ಅನಾಥಂ
 ಶರಣಾಗತಮನೇನಮುದ್ಧರೇತಿ ವಿಜ್ಞಾಪನಕರ್ತೃಣಾಂ,

ಸರ್ವಜ್ಞಶಿರೋಮಣೀನಾಂ, ಅಶೇಷಗುರ್ವನ್ತರ್ಯಾಮಿಣಾಂ, ಸದಾಭಗವತ್ಪರಾಣಾಂ, ಭಗವತೋಽನ್ಯತ್ರ-
 ಸರ್ವವಸ್ತುಷು ಮನಃಸಜ್ಗರಹಿತಾನಾಂ, ಸರ್ವತ್ರ ಸರ್ವದಾ ಸರ್ವಾಕಾರ-ಸರ್ವಾಧಾರ-ಸರ್ವಾಶ್ರಯ-
 ಸರ್ವೋತ್ಪಾದಕ-ಸರ್ವಪಾಲಕ-ಸರ್ವಸಂಹಾರಕ-ಸರ್ವನಿಯಾಮಕ-ಸರ್ವಪ್ರೇರಕ-ಸರ್ವಪ್ರವರ್ತಕ-
 ಸರ್ವನಿವರ್ತಕ-ಯಥಾಯೋಗ್ಯಂ ಸರ್ವಜ್ಞಾನಾಜ್ಞಾನಬನ್ದಮೋಕ್ಷಪ್ರದ-ಸರ್ವಸತ್ತಾಪ್ರದ-
 ಸರ್ವಶಬ್ದವಾಚ್ಯ-ಸರ್ವಶಬ್ದಪ್ರವೃತ್ತಿನಿಮಿತ್ತ-ಸರ್ವಗುಣಾತಿಪರಿಪೂರ್ಣಮುಖ್ಯತಮ-
 ಸರ್ವದೋಷಾತಿದೂರ-ಸರ್ವಾಚಿನ್ತ್ಯ-ಸರ್ವೋತ್ತಮ-ಸರ್ವೇಶ್ವರ-ಸರ್ವಾತ್ಯನ್ತವಿಲಕ್ಷಣ-
 ಸ್ವಗತಭೇದವಿವರ್ಜಿತತ್ವಾದಿನಾ-ಭಗವದ್ವ್ಯಾಪ್ತಾಣಾಂ,
 ಅಭಿಮಾನಾದಿ ಸರ್ವದೋಷದೂರಾಣಾಂ, ಅಸೂಯೇಷ್ಯಾದಿ-ಅಶೇಷ-
 ಮನೋದೋಷನಿವರ್ತಕಾನಾಂ, ನಿತ್ಯಾಪರೋಕ್ಷೀಕೃತ-ರಮಾಯುಕ್ತ-ಅಶೇಷಭಗವದ್ರೂಪಾಣಾಂ, ಅತ
 ಏವ ವಿಲೀನಾಶೇಷ-ಪ್ರಕೃತಿಬನ್ದಾನಾಂ ಅತ ಏವ ದೂರೋತ್ಸಾರಿತ-ಅಶೇಷ-ಅನಿಷ್ಠಾನಾಂ, ಅಥ ಏವ
 ಅಶೇಷಭಕ್ತಾಶೇಷಾನಿಷ್ಠನಿವರ್ತಕಾನಾಂ, ಪ್ರಣವೋಪಾಸಕಾನಾಂ, ಅಸ್ಮದಾದಿಗುರೂಣಾಂ,
 ಶ್ರೀಮದಾನಂದತೀರ್ಥಶ್ರೀಮಚ್ಚರಣಾನಾಂ ಅನ್ತರ್ಯಾಮಿನ್
 ಅನಿರುದ್ಧ-ಪ್ರದ್ಯುಮ್ನ-ಸಜ್ಜರ್ಷಣ-ವಾಸುದೇವಾತ್ಮಕ ಶ್ರೀಮಧ್ವವಲ್ಲಭ ಶ್ರೀಲಕ್ಷ್ಮೀವೇದವ್ಯಾಸಾತ್ಮಕ-
 ಅಣ್ಡಿಸ್ಥಿತ-ಅನನ್ತರೂಪಾವಯವ-ಗುಣಕ್ರಿಯಾ-ಜಾತ್ಯವಸ್ಥಾವಿಶಿಷ್ಟ-ರಮಾಯುಕ್ತ-ಕ್ಷೀರಾಬ್ದಿ-ಶೇಷಶಾಯಿ
 ಶ್ರೀಪದ್ಮನಾಭಾತ್ಮಕ ಅಣ್ಡಾದ್ಯಹಿರಭಿವ್ಯಕ್ತ-ಶುದ್ಧಸೃಷ್ಟಿಸ್ವೇನಾಭಿಮತ-ಶ್ರೀಚತುರ್ಮುಖ-
 ಮುಖ್ಯಪ್ರಾಣೋಪಾಸ್ಯತ್ವಾದಿ-ಅನೇಕಪ್ರಯೋಜನಕ-ಅನನ್ತಾನನ್ತರೂಪ-ಮೂಲಭೂತ
 ತಥಾಸೇಷ-ಜಗತ್ಪಾಲನಪ್ರಯೋಜನಕ-ಶಾನ್ತಿಪತಿ-ಅನಿರುದ್ಧ-ಮೂಲಭೂತ ತಥಾಸೇಷ-
 ಜಗತ್ಸೃಷ್ಟಿಪ್ರಯೋಜನಕ-ಕೃತಿಪತಿ-ಪ್ರದ್ಯುಮ್ನ-ಮೂಲಭೂತ ತಥಾಸೇಷ-ಜಗತ್ಸಂಹಾರಪ್ರಯೋಜನಕ-
 ಜಯಾಪತಿ-ಸಜ್ಜರ್ಷಣ-ಮೂಲಭೂತ ತಥಾ ಸ್ವಸ್ವ-ಸಮಗ್ರಯೋಗ್ಯತಾಭಿಜ್ಞ ಪರಮಾನುಗ್ರಹಶೀಲ-
 ಭಗವತ್ಪ್ರೀತಿ-ಚತುರ್ಮುಖಾದಿ-ಸದ್ಗುರೂಪದಿಷ್ಟ-ಸ್ವಸ್ವಯೋಗ್ಯ-ಭಗವದ್ರೂಪ-ಗುಣೋಪಾಸನಯಾ
 ಸಂಘಾತ-ಸ್ವಸ್ವಯೋಗ್ಯ-ಭಗವದ್ರೂಪ-ವಿಶೇಷದರ್ಶನಭೋಗಾಭ್ಯಾಂ ವಿನಿಷ್ಠಾನಿಷ್ಟ-ಸಂಘಾತ-
 ಪ್ರಾರಬ್ಧಲಕ್ಷಣ-ಅಶೇಷಕರ್ಮಾಣಾಂ, ಸ್ವಸ್ವಯೋಗ್ಯತಾನುಸಾರೇಣ ಸಮೂರ್ಣ ಸಾಧನಾನಾಂ,
 ಪೂರ್ವಕಲ್ಪೇ ಬ್ರಹ್ಮಣಾ ಸಹ ವಿರಜಾನದೀಸ್ನಾನೇನ ತ್ಯಕ್ತಲಿಜ್ಞಾನಾಂ, ತಥಾ ವಿನಿಷ್ಠಾವಶಿಷ್ಟೇಷ್ಟ-
 ಅಶೇಷ-ಪ್ರಾರಬ್ಧಕರ್ಮಾಣಾಂ ಪ್ರಲಯಕಾಲೇ ಭಗವದುದರೇ ವಸತಾಂ
 ಆನಂದಮಾತ್ರವಪುಷಾಂ, ತದನುಭವರಹಿತಾನಾಂ ಸ್ವಸ್ವಯೋಗ್ಯ-ಭಗವದ್ರೂಪ-ವಿಶೇಷಧ್ಯಾನರತಾನಾಂ,
 ಸೃಷ್ಟಿಕಾಲೇ ಭಗವದಾಜ್ಞಯಾ ಭಗವದುದರಾದ್ಯಹಿರ್ನಿರ್ಗತಾನಾಂ ಶ್ರೀಶ್ವೇತದ್ವೀಪದರ್ಶನಂ
 ನಿಮಿತ್ತೀಕೃತ್ಯ ಪ್ರಧಾನಾವರಣಭೂತಸ್ವೇಚ್ಛಾಪಸರೇಣ ಸ್ವಸ್ವಯೋಗ್ಯ-ಆನಂದಾವಿಭಾವಲಕ್ಷಣ-
 ಮುಕ್ತಿಪ್ರದಾನಪ್ರಯೋಜನಕ-ಮಾಯಾಪತಿ ಶ್ರೀವಾಸುದೇವಾತ್ಮಕ-
 ಲಕ್ಷ್ಮೀತ್ಮಕ-ಪ್ರಲಯಾಬ್ದಿಸ್ಥ-ಶ್ರೀವಟಪತ್ರಶಾಯಿ-ಅಶೇಷಜಗದುದರ-ಅಶೇಷಮುಕ್ತ-
 ನಾಭಿದೇಶೋರ್ಧ್ವಭಾಗ-ಕುಕ್ಷ್ಯಾಖ್ಯದೇಶ-ತ್ರಿವಿಧಾಶೇಷಸಂಸಾರಿ-ನಾಭಿದೇಶಾಖಿಲತಮಃ ಪತಿತ-
 ನಾಭ್ಯಧೋಭಾಗದೇಶ-ಶ್ರೀಭೂಮ್ಯಾಲಿಂಗಿತ-ಕಾಲಾದಿಚೇಷ್ಟಕ-ಪರಮಾಣ್ಡಾದಿ-ಅಶೇಷಕಾಲಾವಯವ-
 ಸೃಷ್ಟ್ಯಾದಿಕರ್ತೃಶೇಷನಾಮಕ-ಪರಮಪುರುಷನಾಮಕ ಶ್ರೀಚತುರ್ಮುಖ-ಮುಖ್ಯಪ್ರಾಣೋಪಾಸಿತಚರಣ-
 ಅನಿರುದ್ಧಾದಿಚತೂರೂಪಾತ್ಮಕ-ಗಾಯತ್ರೀನಾಮಕ-ಸವಿತೃನಾಮಕ-ರೂಪವಿಶೇಷಾತ್ಮಕ-ವ್ಯಾಪ್ತರೂಪ-
 ಬೃಹಚ್ಛರೀರ-
 ಶೂನ್ಯಾಭಿದ-ಕಾಲಾಭಿದ-ಕೇವಲಾಭಿದ-ಬ್ರಹ್ಮಾಭಿದ-ಅನನ್ತಾಭಿದ-ರೂಪವಿಶೇಷಾತ್ಮಕ-ನಿರುಪಚರಿತ-
 ಮೂಲರೂಪನಿರುಪಚರಿತ-ವ್ಯಾಪ್ತಪ್ರತಿಪಾದ್ಯ-ಅನನ್ತೇಜಃ ಪುಣ್ಯ ತಾದ್ಯಶ-
 ರಮಾಯುಕ್ತರೂಪವಿಶೇಷಾತ್ಮಕ-ಗಾಯತ್ರೀಭೂತವಾಕ್-ಪೃಥಿವೀಶರೀರಹೃದಯಭೇದೇನ
 ಷಡ್ವಿಧಗಾಯತ್ರೀನಾಮಕ ಲೋಕವೇದಸಮೀರ-ರಮಾನ್ತರ್ಗತ-ಪ್ರಣವಾಖ್ಯ ತುರಿಯಪಾದೋಪೇತ-
 ಗಾಯತ್ರೀಪಾದಚತುಷ್ಟಯಪ್ರತಿಪಾದ್ಯ-ವೈಕುಣ್ಡಿಸ್ಥಿತ-ಅನನ್ತಾನನಿಸ್ಥಿತ-ಶ್ವೇತದ್ವೀಪನಿಸ್ಥಿತ-ಸರ್ವಜೀವನಿಸ್ಥಿತ-
 ರೂಪಭೇದೇನ ಚತೂರೂಪಾತ್ಮಕ ದೇಹವ್ಯಾಪ್ತ-
 ದೇಹಾನ್ತರ್ಯಾಮಿಜೀವವ್ಯಾಪ್ತಜೀವನ್ತರ್ಯಾಮಿರೂಪಭೇದೇನ ಚತೂರೂಪಾತ್ಮಕ

ನಿರುಪಚರಿತ-ಸರ್ವವಾಗರ್ಥಪ್ರತಿಪಾದಕ ಶ್ರೀದೇವ್ಯಾದಿ-ರಮಾರೂಪಾಷ್ಟಕ-ಅಭಿಮನ್ಯಮಾನ-
 ಚಕ್ರಶಬ್ದವರಾಭಯಯುಕ್ತಹಸ್ತಚತುಷ್ಟಯೋಪೇತ-ಪ್ರದೀಪವರ್ಣ-ಸರ್ವಾಭರಣಭೂಷಿತ-
 ವಿಶ್ವಾದಿಭಗವದ್ರೂಪಾಷ್ಟಕ-ಪ್ರತಿಪಾದಕ-ಅಕಾರಾದ್ಯಷ್ಟಾಕ್ಷರಾತ್ಮಕ-ಶ್ರೀಮದ್ಭೂವಾದ್ಯಷ್ಟಮಹಾಮನ್ತ್ರ-
 ಪ್ರತಿಪಾದ್ಯಷ್ಟರೂಪಾತ್ಮಕ-ಮನ್ತ್ರಾಧ್ಯಾಯೋಕ್ತ-ಭೂವರಾಹಾದ್ಯಶೇಷ-ವೈಷ್ಣವಮನ್ತ್ರ-ಪ್ರತಿಪಾದ್ಯ-
 ಭೂವರಾಹಾದ್ಯಶೇಷರೂಪವಿಶೇಷಾತ್ಮಕ-ರಮಾದಿಮನ್ತ್ರ-ಪ್ರತಿಪಾದ್ಯ-ರಮಾದಿನಿಷ್ಠ-
 ರಮಾದಿನಾಮಕರೂಪ-ವಿಶೇಷಾತ್ಮಕ ಶ್ರೀಲಕ್ಷ್ಮೀನೃಸಿಂಹಾತ್ಮಕ-ಪರಮದಯಾಲೋ, ಕ್ಷಮಾಸಮುದ್ರ,
 ಭಕ್ತವತ್ಸಲ, ಭಕ್ತಾಪರಾಧಸಹಿಷ್ಣೋ, ದೇಶಕಾಲಾಧಿಪತೇ ದೇಹೇನ್ನಿಯಾದಿಪತೇ ಸೂರ್ಯವಂಶಧ್ವಜ
 ರಘುಕುಲತೀಲಕ-ಲಕ್ಷ್ಮಣ-ಭರತ-ಶತ್ರುಘ್ನಾಗ್ರಜ ಶ್ರೀಹನುಮದುಪಾಸಿತಚರಣ ಸೀತಾಪತೇ ಶ್ರೀರಾಮಚನ್ದ್ರ !
 ತ್ವದಾಜ್ಞಯಾ ತ್ವತ್ಪ್ರಸಾದಾತ್ ತ್ವತ್ಪ್ರೇರಣಯಾ ತ್ವತ್ಪ್ರೀತ್ಯರ್ಥಂ ತ್ವಾಮುದ್ದಿಶ್ಯ ತ್ವಾಮನುಸ್ಮರನ್ನೇವ
 ತ್ವದಾಜ್ಞಯಾ- ನಿಯತೇನ ಮನ್ನಿಯಾಮಕೇನ ಸತ್ತಾಪ್ರದವಾಯುನಾಮಕ ಚೇಷ್ಟಾಪ್ರದಪ್ರಾಣನಾಮಕ-
 ಧಾರಣಾಪ್ರದಧರ್ಮನಾಮಕ-ಮುಕ್ತಿಪ್ರದಭಕ್ತಿನಾಮಕ-ರೂಪವಿಶೇಷೈಃ ಮದ್ಭೂದಿಸ್ಥಿತೇನ
 ಪರಮದಯಾಲುನಾ ಕ್ಷಮಾಸಮುದ್ರೇಣ ಭಕ್ತವತ್ಸಲೇನ ಭಕ್ತಾಪರಾಧಸಹಿಷ್ಣುನಾ ಸರ್ವಸ್ವಾಮಿನಾ
 ಸರ್ವಪ್ರೇರಕೇಣ ಸರ್ವತಾತ್ಪ್ರಿಕದೇವತಾಪ್ರೇರಕೇಣ, ಸರ್ವತಾತ್ಪ್ರಿಕಾಸುರಭಿಷ್ಣುಕೇನ ತಥಾ
 ತ್ವಪ್ರೇರಣಾಪ್ರಯುಕ್ತಾಶೇಷದುರ್ಮತಭಿಷ್ಣುಕೇನ, ಅತ ಏವ ಪ್ರಭಿಷ್ಣುನಶಬ್ದವಾಚ್ಯೇನ,
 ಪ್ರತಿದಿನಂ ಪ್ರತಿಕ್ಷಣಂ ಬುದ್ಧಿಶೋಧಕೇನ, ಸರ್ವಕರ್ಮಕರ್ತ್ರಾ ಸರ್ವಕರ್ಮಕಾರಯಿತ್ರಾ
 ಸರ್ವಕರ್ಮಸ್ವಾಮಿನಾ ಸರ್ವಕರ್ಮಸಮರ್ಪಕೇಣ ಸರ್ವಕರ್ಮಫಲಭೋಕ್ತಾ
 ಸರ್ವಕರ್ಮಫಲಭೋಜಯಿತ್ರಾ ಸರ್ವಕರ್ಮಪ್ರೇರಕೇಣ ಸರ್ವಕರ್ಮೋದ್ಯೋಧಕೇನ
 ಸರ್ವಕರ್ಮಶುದ್ಧಿಪ್ರದೇನ ಸರ್ವಕರ್ಮಸಿದ್ಧಿಪ್ರದೇನ ಸರ್ವಕರ್ಮನಿಷ್ಠೇನ ಸರ್ವಕರ್ಮಸಾಕ್ಷಿಣಾ
 ಸರ್ವಕರ್ಮನಿಷ್ಠಭಗವದ್ರೂಪೋಪಾಸಕೇನ
 ಅತ ಏವ ಅಶೇಷಜೀವನಿಃಸಜ್ಜಾನಾದಿಕಾಲೀನ-ಧರ್ಮಾಧರ್ಮ-ದ್ರಷ್ಟ್ಯಸ್ವೇಚ್ಛಯೋದ್ಯೋಧಕೇನ
 ತದ್ವಾಚಕ-ಕಪಿಲೋಪಾಸಕೇನ, ರಮಾವ್ಯತಿರಿಕ್ತ-ಪೂರ್ವಪ್ರಸಿದ್ಧವ್ಯತಿರಿಕ್ತ-
 ಅನನ್ತವೇದಪ್ರತಿಪಾದ್ಯಮುಖ್ಯತಮೇನ, ಅನನ್ತಗುಣಪರಿಪೂರ್ಣೇನ ಸರ್ವದೋಷದೂರೇಣ
 ತ್ವಚ್ಚಿತ್ತಾಭಿಜ್ಞೇನ ತ್ವಚ್ಚಿತ್ತಾನುಸಾರಿಚಿತ್ತೇನ ತ್ವತ್ಪರಮಾನುಗ್ರಹಪಾತ್ರಭೂತೇನ ಮದ್ಯೋಗ್ಯತಾಭಿಜ್ಞೇನ
 ಶ್ರೀಭಾರತೀರಮಣೇನ ರುದ್ರಾದ್ಯಶೇಷದೇವತೋಪಾಸಿತ-ಚರಣೇನ ಮಮ ಸರ್ವಾಸ್ವವಸ್ತುಸು ಚಿತ್ರಧಾ
 ವಿಚಿತ್ರಧಾ ತ್ವದುಪಾಸಕೇನ, ಶ್ರೀಮುಖ್ಯಪ್ರಾಣೇನ ಪ್ರೇರಿತಃ ಸನ್
 ತ್ವತ್ಸಂಸ್ಕೃತಿಪೂರ್ವಕಂ ಶಯನಾತ್ ಸಮುತ್ಥಾಯಾದ್ಯತನಂ ಸ್ವವರ್ಣಾಶ್ರಮೋಚಿತಂ ದೇಶ-ಕಾಲ-
 ಅವಸ್ಥೋಚಿತಂ ನಿತ್ಯ-ನೈಮಿತ್ತಿಕ-ಕಾಮ್ಯಭೇದೇನ ತ್ರಿವಿಧಂ ತ್ವತ್ಪೂಜಾತ್ಮಕಂ ಕರ್ಮ ಯಥಾಶಕ್ತಿ
 ಯಥಾಜ್ಞಪ್ತಿ ಯಥಾವೈಭವಂ ಕರಿಷ್ಯೇ | ಮದಾಜ್ಞಾಕಾರಿಭಿಃ ವಿದ್ಯಾಸಮ್ಪನ್ನಿಭಿಃ ದೇಹಸಮ್ಪನ್ನಿಭಿಶ್ಚ
 ತ್ವದೀಯೈಃ ಅಶೇಷಜನೈಃ ತ್ವತ್ಸರ್ವಕರ್ಮಕರ್ತೃತ್ವ-ಕಾರಯಿತ್ಯತ್ವಾದಿ-ಅನುಸನ್ನಾನಪೂರ್ವಕಂ
 ಕಾರಯಿಷ್ಯೇ ಚ ||
 ಇತಿ ಶ್ರೀರಾಘವೇನ್ನಾಖ್ಯಾಯಿನಾ ಕೃತಮುಷ್ಣಾಸಾ |
 ಪ್ರಾತಃ ಸಜ್ಯಲ್ಪಗದ್ಯಂ ಸ್ಯಾತ್ ಪ್ರೀತ್ಯೈ ಮಾಧವ ಮಧ್ವಯೋಃ ||
 || ಇತಿ ಶ್ರೀರಾಘವೇನ್ನಾತೀರ್ಥಪ್ರಣೀತ ಪ್ರಾತಃ ಸಜ್ಯಲ್ಪಗದ್ಯಮ್ ||